

اسلام میں نفع بخش کاروبار کا تصور

مراہاتی کاروبار کی شرعی حیثیت

مقالہ نگار: پروفیسر مولانا مفتی عبد الوہاب (ایم فل۔ علوم اسلامیہ)

شعبہ اسلامیات گورنمنٹ ڈگری کالج بلگرام

نمبر شمار	ذیلی عنوانات
1	مراہجہ موجہ جلہ کی صورت
2	معنی عینیہ سے استناد
3	مالکیہ اور حنابلہ کے زند دیک بیع عینیہ
4	ادھار بیع میں ثمن کی زیادتی
5	ادھار اور نقد قیمت میں تردید ہو بلکہ تعین ہو

پروفیسر حضرت مولانا مفتی عبد الوہاب صاحب ایک جیبی تحقیق اور معروف سکالر ہیں موصوف شعبہ اسلامیات گورنمنٹ ڈگری کالج بلگرام کا پروفیسر اور سینئر استاد ہیں جامعہ المکز اسلامی کے زیر انتظام منعقدہ اسلام آباد فتحیہ سینما ربعوناں "اسلام کا مالیہ تی نظام" کے حوالے سے موصوف کو "مراہاتی کاروبار کی شرعی حیثیت" کو واضح کرنے پر مقالہ پیش کرنے کی دعوت دی گئی چنانچہ فاضل مقالہ نگار نے متعلق موضوع پر جامع تحقیق تیار کر کے سینما میں پیش کی۔ افادہ عام کے پیش نظر موصوف کا مقالہ من و عن نذر قارئین ہیں۔ (ادارہ)

موجودہ سودی نظام بینکاری کے مقابل اور سودے پاک اسلامی بینکاری نظام پر کئی پہلوؤں سے محققین فقہاء کرام اور علماء اسلام نے بحث و تحقیق کر کے ایسا نظام عصر حاضر کے تقاضوں کے عین مطابق وضع کیا ہے جس کے اختیار کرنے سے کاروباری ضروریات پورے اور تمویل (Financing) کے فائدہ سود کے بغیر باحسن و جوہ حاصل ہو جاتے ہیں۔ ان وجوہ اور طرق میں سے ایک طریقہ "مراہجہ موجہ جلہ" کا بھی ہے جو کہ آج کی بحث کا موضوع ہے۔

مراہجہ موجہ جلہ کی صورت:-

اس کی صورت یہ ہے کہ جب اسلامی بینک کے پاس کوئی شخص یا ادارہ قرض لینے کے لئے آتا ہے تو یہ قرض حصہ دینے کا متحمل نہیں ہو سکتا ہے اس لئے کہ اس کے پاس حقیقی رقمات ہیں وہ لوگوں کی امانتیں ہیں اور قرض پر سودا س لئے نہیں لے سکتا ہے کہ اسلام میں اس

کی حرمت مصرح ہے۔ اس لئے اسلامی بینک اس گاہک سے دریافت کرتا ہے کہ تمہیں قرض لینے کی ضرورت کیوں پیش آئی ہے، مثلاً وہ گاہک جو کارخانہ دار ہے مشینزی خریدنے کے لئے قرض لینا چاہتا ہے تو اسلامی بینک اس کو کہہ دیتا ہے کہ تمہاری مطلوبہ مشینزی ہم خرید لیں گے اور ہم آپ سے متعین نفع (Mark up) لیں گے۔ اسلامی بینک مارکیٹ سے وہ مشینزی خرید لیتا ہے اور پھر اپنی ادا کردہ قیمت، ضروری اخراجات اور نفع کو ملائکہ کو فروخت کر دیتا ہے۔ گاہک اس کی طرف کردہ تباہی قیمت ایک خاص مدت مثلاً دو سال یا چار سال بعد یک مشت یا تانی مدت میں بالاقساط ادا کرے گا۔

اسلامی نظریاتی کوئسل نے بلاسود بینکاری کے لئے جو تبادل طریقے اسلامی شریعت سے اخذ کئے ہیں۔ ان میں سے ایک طریقہ یہ بھی ہے۔ جس کو شریعت کے مطابق قرار دیا گیا ہے۔ اور اس کی افادیت یوں بتائی ہے۔ یہ طریقہ صنعتی اور زرعی شعبوں کے علاوہ اندر وہی اور بیرونی تجارت میں سرمائے کی فوری ضروریات کی تکمیل کے لیے بہامفید ثابت ہو سکتا ہے۔ (۱)

بعض عینہ سے استناد:

اس طریقے کے جواز کے لئے بعض عینہ سے بھی استدلال کیا جاتا ہے۔ اور بعض عینہ کی صورت یہ ہے کہ ایک شخص نے مثلاً کسی تاجر سے دس روپے قرض مانگا۔ اس نے قرض دینے کے بجائے اپنادس روپے کا کپڑا بطور مرابح پندرہ روپے میں اس کے ہاتھ ادھار پنج دیتا کہ یہ بازار میں اسے پچ کر دس روپے حاصل کرنے اسی طرح اسے دس روپے مل گئے اور تاجر نے ادھار کی وجہ سے پانچ روپے کا نفع سود کی آلوگی کے بغیر اس سے حاصل کر لیا۔ جس کی ادائیگی میعاد پوری ہونے کے وقت خریدار پروا جب ہو گی۔ (۲)

امام محمد سے بعض عینہ کی حرمت نقل کی گئی ہے۔ اور انہوں نے آنحضرت ﷺ کی اس حدیث سے استدلال کیا ہے۔

اذا تباعتم بالعينة وابعتم اذناب البقر ذلتكم و ظهر عليكم عدوكم. (۳)

جب تم عینہ کے طور پر خرید فروخت کرنے لگو اور گائے نیل کی دم کے پیچھے چلنے لگو تو تم ذلیل ہو جائے گے۔ اور تمہارے اوپر تمہارا دشمن غالب آ جائیگا۔

لیکن فقہاء کرام نے اس مذموم بعض عینہ کی تفسیر یوں کی ہے۔ کہ ایک شخص کسی سے قرض مانگنے والا اس کو دس روپے کا کپڑا مثلاً پندرہ روپے میں مرائحہ ادھار پیچے پھر مشتری اس کپڑے کو دن کے تیرے شخص کو بیچ پھر اس تیرے شخص سے پہلا بائع وہی کپڑا دس کے واپس خریدے۔ اس صورت میں چونکہ شراء ماباع باقل مماباع قبل نقد الشعن کا حمذہ ولازم آتا ہے۔ اس لئے یہ ناجائز ہے۔ (۴)

البتہ پہلی صورت بعض فقہاء کرام کے نزدیک جائز مکراہت ہے اور بعض کے نزدیک بلا کراہت جائز ہے۔ چنانچہ امام ابویوسفؓ سے مردی ہے۔

”لایکرہ هذَا الْبَيْعُ لَانَهُ فَعْلَهُ كَثِيرٌ مِّن الصَّحَابَةِ وَ حَمْدٌ وَ عَلَى ذَلِكَ وَ لَمْ يَعْدُ وَهُوَ مِن الرِّبَا“ (۵)

یہ بعض مکروہ نہیں ہے۔ اس لئے کہ اس کو بہت سارے صحابة کرام نے کیا ہے۔ اور اس کی تعریف بھی کی ہے۔ اور اس کو ربا میں شامل نہیں کیا ہے۔

مالکیہ اور حنبلہ کے نزدیک بیع عینہ:-

درحقیقت "بیع عینہ" کی کئی شکلیں ہیں۔ کیونکہ جب بھی کوئی شخص کسی دوسرے شخص کو نقد رقم دینے کے بجائے کوئی عین دے گا۔ تو اسے "عینہ" کہا جائے گا۔ لیکن اس کی ہر شکل حرام نہیں۔ چنانچہ ابن رشد مالکی فرماتے ہیں۔

والعینہ علیٰ ثلاثة اوجه۔ جائزہ و مکروہہ و محظوظہ (۶)

عینہ کی تین قسمیں ہیں جائز، مکروہ اور ناجائز۔ پھر انہوں نے اس کی چھ شکلیں بیان فرمایا کہ بعض کو جائز اور بعض کو ناجائز لکھا ہے۔ اور یہ بحث شکل کو جائز کہا ہے۔ چنانچہ الحرشی مالکی سے بھی اس کا جواز منقول ہے۔ (۷)

ابن قدامہ نے بھی امام احمد بن حنبل سے اس کا جواز لفظ کیا ہے۔ (۸)

حضرت مولا ناظر احمد عثمنیؒ ان احادیث پر بحث کرتے ہوئے کہ جن میں بیع عینہ کی ممانعت وارد ہوئی ہے۔ فرماتے ہیں۔

"وَمُحَمَّلٌ هَذِهِ الْأَخْبَارُ إِنْ يَكُونُ الشَّرَاءُ بِأَقْلَمِ مَا يَأْتِي بَعْدِ قَبْلِ نَقْدِ الشَّمْنِ أَوْ يَكُونُ الْبَيعُ الثَّانِي شَرْطًا لِلْبَيعِ الْأَوَّلِ" (۹)
ان احادیث کو اس پر محوال کیا گیا ہے جہاں بائع شمن کی وصوی سے پہلے وہی چیز پہلے شمن سے کم پڑی ہے اور یا یہ کہ دوسری بیع شرط کردی گئی ہو پہلی بیع کے لئے۔

ادھار بیع میں شمن کی زیادتی:

لیکن یہاں ایک سوال پیدا ہوتا ہے کہ ادھار فروخت کرنے کی صورت میں نقد فروخت کے مقابلے میں قیمت زیادہ مقرر کرنا جائز بھی ہے؟ اس مسئلے پر قدیم اور جدید فقہاء نے بحث کی ہے۔ چنانچہ بعض علماء کرام اس زیادتی کو ناجائز کہتے ہیں۔ اس لئے کشم کی زیادتی مدت کے عوض میں ہے۔ اور جو شمن "مدت" کے عوض دیا جائے وہ سود ہے یا سود کے مشابہ (۱۰)

صاحب ہدایہ ایک مسئلے کے ذیل میں فرماتے ہیں کہ اجل (مدت) کے بد لے کجھ دینا حرام ہے۔ (۱۱)

اسی طرح قاضی خان نے لکھا ہے۔ اگر کسی آدمی نے دوسرے پر ایک ہزار درهم کھوئے کا دعویٰ کیا اور اس نے انکار کرنے کے بعد ایک ہزار درهم راجح پر اجل (مدت) تک صلح کر لی تو یہ جائز نہیں اس لئے کہ

"المدعى عليه التزمه زياذه الجودة بمقابلة الأجل فلا يجوز" (۱۲)

مدعی علیہ نے جو دوت کی زیادتی کا التزم مدت کے مقابلے میں کیا ہے۔ اس لئے یہم جائز نہیں۔ (۱۳) اسی کا دعویٰ کیا گیا کہ اسی لیکن یہ دعویٰ کرنا کہ مطلقاً دلت کے عوض پکجہ دینا جائز نہیں ٹھیک معلوم نہیں ہوتا ہے۔ البتہ اگر تجارت کے بد لے کچھ کی یا زیادتی ہو رہی ہے تو یہ صورت جائز ہے۔ "صاحب" ہدایہ لکھتے ہیں۔

اگر کسی نے ایک غلام ایک ہزار کے بد لے ادھار خریدا اور سورہ پے کے نفع کے ساتھ اس کو مرکب جانا اور مشتری ہانی کو اپنے ادھار خریدنے

سے آگاہ کیا تو مشتری کو اختیار ہے چاہے اس کو رد کر دے یا قبول کر دے۔

”لَمْ لِلْأَجْلِ شَبَهَا بِالْمُبَيِّعِ الْأَيْرِيِّ إِنَّهُ يَزَادُ فِي الْثَّمَنِ لِأَجْلِ الْأَجْلِ“ (۱۳)

اس لئے کہ اجل (مدت) کی تبعیق سے مشابہت ہے کیا نہیں دیکھا جاتا کہ اجل کی وجہ سے ثمن میں زیادتی کی جاتی ہے۔ شمس اللائلہ نہیں فرماتے ہیں۔

”ثُمَّ إِلَّا نَسَانٌ فِي الْعَادَةِ يَشْتَرِي الشَّيْءَ بِالنَّسَيْةِ بِأَكْثَرِ مِمَّا يَشْتَرِي بِالنَّقْدِ“ (۱۴)

انسان عادتاً کوئی چیز نقد کی نسبت اداہار کی صورت میں زیادہ قیمت دے کر خریدتا ہے۔

جشن مفتی محمد تقی عثمانی ”مسئلہ سود“ میں اس کی وضاحت کرتے ہوئے فرماتے ہیں۔

جن حضرات کو فقة سے کچھ بھی مناسبت ہوگی ان کو اس فرق کے سمجھنے میں کوئی اشکال نہیں رہ سکتا کیونکہ اس کی نظیریں بے شمار ہیں کہ بعض اوقات بعض پیروں کو معاوضہ لیا تباہ راست جائز نہیں ہوتا اور کسی دوسرے سامان کے ثمن میں جائز ہو جاتا ہے۔ اس کی ایک نظریہ ہے کہ ہر مکان دو کان اور زمین کی قیمت میں نمایاں اقتیاز ہوتا ہے۔ ایک محلہ میں ایک مکان دس ہزار روپے کا ہے تو وسط شہر میں بالکل اسی طرح کا اور اتنے ہی رقم کا مکان ایک لاکھ میں بھی ستائے سمجھا جاتا ہے۔ یہ قیمت کی زیادتی ظاہر ہے۔ کہ مکان کی ذات کے اعتبار سے نہیں بلکہ اس کی خاص کیفیت اور محل وقوع کے اعتبار سے ہے۔ لیکن اس خاص کیفیت اور محل وقوع کے براہ راست بغیر مکان کے فروخت کے قیمت نہیں وصول کی جاسکتی ہے۔ (۱۵)

ہمارے زیر بحث مسئلہ میں غور کیا جائے تو معلوم ہوگا کہ اگر ادھار کی وجہ سے سامان کی قیمت میں زیادتی کو تسلیم کیا جائے تو اس کی نوعیت وہی ہے کہ صحنی طور پر مدت کی رعایت سے سامان کی قیمت بڑھ گئی اور براہ راست صرف مدت کا معاوضہ لیا جائے تو وہ ربا میں داخل ہو کرنا جائز ہوگا۔

ادھار اور نقد قیمت میں تردید نہ ہو بلکہ تعین ہو:

لیکن اس صورت میں شرط یہ ہے کہ متعاقدين مجلس عقد میں برخاتی سے پہلے ادھار یا نقد لینے پر معاملہ اختتام کو پہنچا کیں اور باعث یوں نہ کہے کہ اگر نقد ہو تو قیمت مثلاً 100 ہے اور ادھار ہو تو 20 ہے بلکہ کسی ایک صورت پر عقد کو مکمل کر کے الگ ہو جائیں۔ اگر مجلس عقد میں تعین نہیں تو بع جائز نہ ہوگی۔ چنانچہ فتاویٰ عالمگیری میں ہے۔

رجل باع علی انه بالنقد بکذا وبالنسیة بکذا او الی شهر بکذا والی شهرین بکذا لم یجز کذا فی الخلاصۃ (۱۶)
ایک آدمی نے یوں بیجا کہ یہ چیز نقد پر اتنی کی ہے اور ادھار پر اتنے کی یا ایک ماہ کی مدت تک اتنی کی ہے اور دو ماہ کی مدت تک اتنی کی ہے تو یہ جائز ہے۔

امام ترمذی حضرت ابی ہریرہؓ کی حدیث ”نهی رسول اللہ صلی اللہ علیہ وسلم من بیعتین فی بیعة“ کی تشریح کرتے ہوئے فرماتے ہیں۔

"وقد فسر بعض أهل العلم، قالوا بيعتين في بيعة ان يقول اربع اذا الغرب بنقد عشرة وبنصيحة عشرين ولا يفارقه احد البيعین فان فارقه على احد هما فلا بأس اذا كانت العقدة على احد منهمما" (۱۷)

بعض اہل علم نے اس حدیث کی یہ تشریف بیان کی ہے کہ "بیعتین فی بيعة" سے مراد یہ ہے کہ بالائے مشتری سے کہہ کر میں یہ کپڑا تم کو نقد دو درہم میں بیچتا ہوں اور ادھار میں درہم میں۔ اور پھر کسی ایک بیع پر اتفاق کر کے جدائی نہیں ہوتی۔ لیکن اگر ان دونوں میں سے کسی ایک پر اتفاق ہونے کے بعد جدائی ہوئی تو اس میں حرج نہیں کیونکہ معاملہ ایک پر طے ہو گیا ہے امام ترمذی کے قول کا خلاصہ یہ ہے کہ مذکورہ بیع کے ناجائز ہونے کی علت یہ ہے۔ کہ عقد کے وقت کسی ایک صورت کے عدم قیمتی سے شُن دو حالتوں میں متعدد ہو جائے گا اور یہ تردی جہالت شُن کو سنتزم ہے جس کی بناء پر یہ بیع ناجائز ہوئی۔

حضرت ابو ہریرہؓ کی مذکورہ حدیث پر امام شافعیؓ بحث کرتے ہوئے فرماتے ہیں۔

له تاویلان احد هما ان یقول بعـتک بالفین نصیـة و بالف نـقد اـفـیـهـما شـتـتـ اـخـذـتـ بـهـ وـهـذا بـیـعـ فـاسـدـ لـانـ اـبـهـامـ وـ تـعلـیـقـ (۱۸)

اس کے دو معانی ہیں پہلا یہ ہے کہ یوں کہہ کر میں تمہیں ادھار کی صورت میں دو ہزار کی بیچتا ہوں اور نقد کی صورت میں ایک ہزار کی تمہارا جی جس کو چاہے اختیار کر لو یہ بیع صحیح نہیں ہے اس لئے کہ اس میں ابہام اور تعقیب ہے۔ پس ان تصریحات سے معلوم ہوا کہ ادھار کی صورت میں قیمت زیادہ لینا نسبت نقد کے جائز ہے۔

مراجعہ مؤجلہ اور قبض میع:

یہاں تک تو مسئلہ تھا مرا بح مؤجلہ کے شرعی جواز کا۔ لیکن موجودہ اسلامی بنکاری نظام میں اس کے طریقہ کار اور روانہ پر جب غور کیا جاتا ہے۔ تو اس میں اس کی بعض ضروری شرائط کا لحاظ نہیں کیا جاتا ہے جس کی وجہ سے یہ خالص سودی کار و بار بن جاتا ہے۔ ان شرائط میں سے ایک غیر مقبوض کی بیع بھی ہے۔

اس لئے کہ مراجحہ مؤجلہ کے اس معاملے میں اکثر اسلامی بک جس چیز کی بیع کرتے ہیں وہ ان کے پاس خود تو موجود نہیں بلکہ وہ اپنے گا بک کیلئے بار کیث سے خرید لیتا ہے۔ اور پھر اپنے گا بک کو دیتا ہے۔ جب کہ بک خریدار کی حیثیت سے اس چیز پر قبضہ نہیں کرتا ہے۔ اور یہ صورت غیر مقبوض کی بیع کی بنتی ہے۔ جو کہ ازوئے شریعت جائز نہیں چنانچہ عبد اللہ بن عباسؓ کی روایت ہے کہ آنحضرت صلی اللہ علیہ وسلم نے فرمایا۔ من ابتعاث طعاماً فلا یعه حتى يقبضه ، جس نے گیہوں خریدی تو وہ اس کو نہ بیچتا آنکہ اس کو قبضہ کر لے۔ اس مضمون کی دیگر حدیثیں صحیح بخاری اور صحیح مسلم وغیرہ کی کتاب المجموع میں دیکھی جاسکتی ہیں۔

منقولی اور غیر منقولی اشیاء میں بیع قبل القبض کے بارے میں انگر ارجوؒ کے مابین اختلاف پایا جاتا ہے۔ شافعیہ کے نزدیک استقرار قبضہ سے قبل بیع درست نہیں خواہ مبیعہ اشیاء منقولہ میں سے ہو یا اشیاء غیر منقولہ میں سے ہو۔ اختلاف میں سے امام محمد کا بھی بھی مسلک ہے۔

چنانچہ امام شافعی کتاب الام میں فرماتے ہیں۔

"فمن ابتعث شيئاً کائناً ما كان فليس له ان يبيعه حتى يقبضه" (۲۰)

اگر کسی نے کوئی چیز خریدی چاہے منقولی ہو یا غیر منقولی تو اس کیلئے جائز نہیں کہ وہ اس کو بیچتا آنکہ اس پر قبضہ کرے۔
حابلہ کے نزدیک مکملی و موزوی اور مخدودی اشیاء کی بیع قبل القبض جائز نہیں اور ان کے علاوہ میں جائز ہے۔ (۲۱)
مالکیہ کے نزدیک صرف طعام و انانچ کی بیع قبل القبض جائز نہیں اس کے علاوہ میں جائز ہے۔ (۲۲)

مالکیہ کی دلیل عبد اللہ بن عباسؓ کی مذکورہ بالاحدیث ہے جس میں صرف طعام کا ذکر ہے چنانچہ اس حدیث کے ظاہر پر عمل کرتے ہیں۔
اور طعام کے علاوہ دیگر اشیاء چاہے منقولی ہوں یا غیر منقولی میں بیع قبل القبض کو جائز کہتے ہیں۔

احناف کے نزدیک منقولی اشیاء اور غیر منقولی اشیاء کے درمیان بیع قبل القبض کے بارے میں امتیاز ہے۔ ان کے نزدیک اشیاء منقول کی
بیع قبل القبض جائز نہیں اور غیر منقولات جائیداد و زین غیرہ کی بیع قبل القبض جائز ہے۔ چنانچہ بدائع الصنائع میں ہے۔

"وبيع المنشول قبل القبض لا يجوز بلا خلاف بين اصحابنا" (۲۳)

منقولات کی بیع قبل القبض جائز نہیں اس بارے میں ہمارے اصحاب کے درمیان کوئی اختلاف نہیں ہے۔
مالکیہ نے جس حدیث سے استدلال کیا ہے۔ اس کے راوی حضرت عبد اللہ بن عباسؓ نے خود اس کو عام لیا ہے اور اس کو صرف طعام
کے ساتھ خاص نہیں مانا ہے۔ چنانچہ مسلم کی روایت ہے۔ "قال ابن عباس واحسب كل شئي بمنزلة الطعام" (۲۴)

ابن عباسؓ نے فرمایا میرا خیال ہے کہ ہر چیز طعام ہی طرح ہے۔
نیز عبد اللہ بن عمرو کی روایت میں طعام کی تخصیص نہیں بلکہ ہر چیز کی بیع قبل القبض کی ممانعت آئی ہے۔ چنانچہ نسائی نے روایت نقل کی
ہے۔ کہ آنحضرت ﷺ نے اہل مکہ کو جو مکتب بھیجا تھا وہ اس طرح تھا۔

"لا يجوز شرطان في بيع واحد ولا بيع وسلف جميماً ولا بيع مالم يضمن" (۲۵)

ایک بیع میں دو شرطیں جائز نہیں اور نہ بیع و سلف (سلم) دونوں یہ ک وقت جائز ہیں۔ اور اس چیز کی بیع درست نہیں جو حتمان میں نہ آئی
ہو۔ اس حدیث کی تشریح امام محمدؓ نے یوں فرمائی ہے کہ۔۔۔ رہایہ معاملہ کہ جو چیز اس کے ضمان میں نہ ہو اس کو نہ بیع تو اس کا مطلب یہ
ہے کہ "فالر جل يشتري الشئي فيبيعه قبل ان يقبضه بربع فليس ينبغي له ذلك لا ينبغي له ان يبيع شيئاً اشتراه
حتى يقبضه" (۲۶)

آدمی کوئی چیز خریدے اور اس کو قبضہ کئے بغیر فتح پر بیچ یہ اس کے لئے جائز نہیں اور اسی طرح یہ بھی جائز نہیں کہ وہ خریدی ہوئی چیز بیچ
تا آنکہ اس پر قبضہ کرے۔

اور دوسری وجہ عقلی ہے کہ بغیر قبضہ کے کسی چیز کو فروخت کرنے میں اس چیز کو حوالگی سے قبل ضائع ہو جانے کی وجہ سے بیع فتح ہونے کا

اندیشہ رہتا ہے۔ اسی بناء پر اسے ”بیچ غرر“ بھی کہا جاتا ہے۔ یعنی اسی بیچ کہ جس کی تکمیل میں کسی قسم کا خطرہ موجود ہو۔ مگر اس عام قاعدے سے امام ابوحنین، ابو یوسفؓ نے غیر منقولی اشیاء یعنی مکان اور زمین وغیرہ کا استثناء کیا ہے۔ کیونکہ غیر منقولات میں احتلاف شاذ و نادر ہی ہوتا ہے۔

لیکن امام محمدؐ کے نزدیک دیگر احادیث کے الفاظ چونکہ عام ہیں۔ اس لئے ان کا حکم بھی عام ہے اور یہ دلیل حدیث کے لحاظ سے قوی معلوم ہوتا ہے۔ امام شافعیؓ بھی اس کے قائل ہیں۔ اور ایک قول کے مطابق امام ابو یوسفؓ کا بھی بھی مسلک ہے۔ (۲۷) ان تفصیلات سے یہ بات سامنے آئی کہ اگر اسلامی بیک نے ابھی تک مراہجہ موجہ میں بیچ پر قبضہ نہیں کیا ہے۔ البتہ اس کو خریدا ہے تو چونکہ اس میں بیک کی ملکیت تو ثابت ہے اور قبضہ ثابت نہیں ہے۔ وہ اس کو اپنے گاہک کوتب بیچ سکے گا جبکہ خود اس پر قبضہ کر لے۔ قبضہ سے قبل اس کو بیچنے میں غیر مقبوض کی بیچ کا محدود لازم آتا ہے۔ اس لئے یہ جائزہ ہوگا۔

البتہ غیر مقبوض کی بیچ میں امام مالکؓ طعام کے علاوہ میں جواز کے قائل ہیں۔ تو ضرورت داعیہ اور حاجت قاضیہ کے وقت ان کے مذہب کی طرف رجوع کیا جاسکتا ہے۔ جب کہ یہ یقین دہانی موجود ہو کہ اس طور سے سڑکارواج نہ ہوگا۔ لیکن موجودہ وور میں بڑے بڑے کاروباری اور اے محض شیلیفون کے ذریعے خرید و فروخت کرتے ہیں۔ اور ایک چیز آخری گاہک تک بیکنچ جانے سے پیشتر کئی ہاتھوں میں بک جاتی ہے۔ جس میں عام طور پر سڑکارواج اور بیک ہوتا ہے۔ اس لئے مناسب بھی ہے کہ جھوڑ فقہاء کا مسلک اختیار کیا جائے اور غیر مقبوض کی بیچ سے کلی احتراز کیا جائے۔

وکیل بالشراء کی بیچ اور قبضہ بیچ:

یہاں ایک مسئلہ اور بھی قابلِ درجا ہے اور وہ یہ کہ موجودہ اسلامی بینکاری نظام میں مراہجہ کا طریقہ کاریہ اختیار کیا جائے کہ بیک کے پاس جب کوئی گاہک آتا ہے۔ اور اسے کسی چیز، مثلاً مشینزی وغیرہ خریدنے کی ضرورت ہوتی ہے۔ تو عموماً بیک اس کو خود وہ چیز خرید کر نہیں دیتا ہے۔ گاہک کو اس کی قیمت کی رقم دے دیتا ہے۔ اور وہ جا کر بازار سے خود وہ چیز خرید لیتا ہے۔ اور پھر اپنے استعمال میں لاتا ہے۔ اس صورت میں وہ گاہک اس چیز کے خریدنے میں بیک کی طرف سے وکیل بالشراء بن جاتا ہے۔ اور اس وکالت میں کوئی شرعی محدود نہیں ہے۔

لیکن یہاں سوال یہ ہوتا ہے کہ گاہک جب بازار سے وہ چیز خرید لیتا ہے۔ اور پھر اس پر قبضہ کرتا ہے تو اس کا یہ قبضہ، وکالت کی بناء پر بیک کی نیابت میں ہوتا ہے۔ اور پھر جب اپنے کام میں استعمال کرتا ہے۔ تو اس کا یہ قبضہ اصلًا ہوگا۔ اور اس کی حیثیت مشتری کی ملکیتی قبضہ کی ہوگی۔ اس حیثیت سے وہ گاہک وکیل بالشراء پھر وکیل بالبیع اور مشتری ہوگا۔ تو آیا ایک فرد بالک اور مشتری دونوں حیثیتوں سے بیع سرانجام دے سکتا ہے۔

اس کا حکم جانے کے لئے ہمیں یہ دیکھنا ہوگا۔ کہ وکیل بالشراء کا بیع پر سابق قبضہ جو بحیثیت وکیل تھا حادث قبضہ جو بصورت مشتری ہو گا کے لئے کافی ہوگا یا نہیں؟ چنانچہ فقہاء کرام نے قبضہ کی دو قسمیں بیان کی ہیں۔ قبضہ امانت اور قبضہ ضمان پھر قبضہ ضمان کی دو قسمیں ہیں۔

ضمان بنفسه اور ضمان لغیرہ۔ قضہ میں عموماً سابق حادث قضہ کیلئے کافی ہوتا ہے۔ اور اگر بیع پر مشتری کا قضہ سابق امانت مثلاً وکالت، عاریت اور ودیعت اور اجارہ کا قضہ کہ یہ سارے قضے امانت کھلاتے ہیں۔ ان کا حکم یہ ہے کہ یہ امانت والے قضے یعنی بیع کیلئے کافی نہ ہوں گے بلکہ تجدید قضہ ضروری ہوگی۔ (28)

اس لئے بہتر یہ ہوگا کہ بینک اس شے کو پہلے اپنے ضمان میں لے یعنی اپنے گودام وغیرہ میں اس کو منتقل کر دے پھر گاہک کو فروخت کر دے تاکہ تجدید قضہ کی شرط پوری ہو جائے۔ جیسا کہ حدیث میں اس کی تصریح بھی پائی جاتی ہے۔

”عن ابن عمر قال كنا في زمان رسول الله عليه عليه نبات الطعام فيبعث علينا من يأمرنا بانتقاله من المكان الذي ابتعناه فيه إلى مكان سواء قبل ان نبيعه“ - (29)

عبداللہ بن عمر قرآن میں کہ ہم آنحضرت ﷺ کے زمانے میں گیہوں خریدتے تھے تو آپ ﷺ ہمارے پاس کسی شخص کو بھیجتے جو ہمیں یہ حکم دیتے تھے کہ اس کو آگے بیچنے سے قبل جس جگہ یہ خریدی گئی ہے وہاں سے دوسرا جگہ منتقل کر دیں۔ اسی شرعی ضرورت کو پورا کرنے کیلئے جہاں اسلامی نظریاتی کونسل نے اسلامی تمویل (Financing) کے لئے مرابحہ موجلہ کو تجویز کیا ہے وہاں اس کو تجدید قضہ کے ساتھ مشرد طبقی کیا ہے چنانچہ کونسل نے رائے دی ہے۔

لیکن اس کے لئے شرط یہ ہے کہ خرید کر دشمنے متعلقہ ادارے کے حوالے کے جانے سے پہلے بینک کے قضہ میں آئے۔ تاہم اس شرط کی متحمل کے لئے یہی کافی ہوگا کہ بینک نے جس ادارے سے مال خریدا ہو وہ اس مال کو بینک کے نام علیحدہ کر دے اور پھر اس شخص کو دے جسے بینک نے اس سلسلے میں جائز و مختار قرار دیا ہو اور اس میں وہ شخص بھی شامل ہوگا جس کے لئے یہ مال خریدا گیا ہو۔ (30)

نیز اس کی ایک بہترین اور آسان راہ یہ بھی ہو سکتی ہے کہ بینک اپنے کسی آدمی کو خرید و فروخت دونوں کا وکیل بنائے کہ گاہک کے ساتھ بازار بیچنے دے وہ وکیل سامان خرید کر اس کو دے۔ اس صورت میں نہ سامان کو بینک کے گودام میں لانے کی حاجت ہے اور نہ ہی گاہک کو کسی جدید قضے کی ضرورت، اسی طرح بینک کے یہ دونوں مقاصد حاصل ہو جائیں گے۔ کہ گاہک من پسند سامان پاک مطمئن ہو جائے گا اور بینک خرید کر لانے پھر اس کی حفاظت کرنے کی زحمت سے بچ جائے گا اور ساتھ ہی یہ بیع بھی صحیح درست ہو گی۔ (والله اعلم)

مرابحہ موجلہ اور بائی بیک (Buy Back)

”مرابحہ موجلہ“ کے ضمن میں بینکاری نظام میں ایک خرابی اور پیدا کی گئی ہے جو کہ بائی بیک کے نام سے موجود ہے۔ مرابحہ موجلہ کی صحیح شکل تو یہ ہے کہ جب بینک کے پاس کوئی شخص یا ادارہ آئے اور اسے سامان کی ضرورت ہے تو بینک خود وہ سامان خرید کر پھر اس شخص کو نفع (Mark up) پر ادھار بیٹھ دے۔ لیکن بینک بہت سارے اخراجات اور محنت سے بچنے کی غرض سے مزید آسانیاں چاہتا ہے اور اسی کے پیش نظر بائی بیک (Buy Back) کی اصطلاح ایجاد کی گئی ہے۔

بائی بیک کا مفہوم:

اس کا مفہوم یہ بیان کیا جاتا ہے کہ بینک کے پاس جب ضرورت مند گاہک آتا ہے۔ اور اسے کسی چیز کی خریداری کے لئے رقم کی ضرورت ہوتی ہے تو بینک اس کے ساتھ راجحہ موجہ کا معابدہ کرتا ہے۔ درحقیقت جس سامان یا شے کی خریداری کیلئے ضرورت مند گاہک رقم کا تقاضا کرتا ہے وہ شے اس شخص کے پاس پہلے سے موجود ہوتی ہے۔ اور بینک اس سے وہ شے کم قیمت پر خریدا۔ اس کو زیادہ قیمت پر ادھار پہنچ دیتا ہے۔ اور اس کو بائی بیک (Buy Back) کہتے ہیں۔

درحقیقت اس صورت میں راجحہ کے بجائے نفع (Mark up) کو بائی بیک کے ساتھ وابستہ کیا گیا ہے جو کہ خالص سود کی ایک شکل ہے کیونکہ دراصل بینک نے کچھ خریدایا چیز نہیں بلکہ اس ضرورت مند شخص کو ایک رقم دی اور پھر اس سے ایک مدت کے بعد اس رقم کو کچھ زیادتی کے ساتھ واپس لیا جو کہ سودی قرض کی ایک دوسرا شکل ہے۔

بائی بیک کے اس طریقہ کار میں دو وجہات سے شرعی ممانعت موجود ہے۔

(1) ایک تو یہ کہ جس شے کو بینک اور گاہک نے بیع قرار دیا ہے بینک اس کو گاہک سے خرید کر اس پر قبضہ نہیں کرتا ہے بلکہ یوں ہی رسمی طور پر دوبارہ گاہک پر بیع دیتا ہے جب کہ گاہک کا سابقہ قبضہ برقرار رہتا ہے۔ وہ مشتری کی حیثیت سے اس پر دوبارہ قبضہ نہیں کرتا ہے۔ اور یہ صورت غیر مقبوض کی بیع کی ہے اور یہ جائز نہیں جس پر گزشتہ سطور میں تفصیل بحث ہو چکی ہے۔

(2) اور دوسرا وجہ یہ ہے کہ اس میں ایسی شرط پائی جا رہی ہے۔ جو کہ مفسد بیع ہے اس لئے کہ گاہک جو کہ ضرورت مند ہے اورہ اپنی اس موجود شے کو بینک پر اس لئے بیچتا ہے کہ بینک اس کو دوبارہ اس پر بیع کا چونکہ یہ شرط ”ملائم للبيع“ نہیں ہے اور جو شرائط ”لامَ للبيع“ نہ ہوں اور عقد بیع میں ان کو لازمی قرار دیا جائے تو اس سے بیع فاسد ہو جاتی ہے۔ چنانچہ عالمگیری میں ہے۔

”رجل باع شيئاً على ان يشتريه لنفسه لا يجوز البيع“ (31)

کسی شخص نے کوئی چیز اس شرط کے ساتھ بیع دی کہ وہ اس کو دوبارہ اپنے لئے خریدے گا تو یہ بیع جائز نہ ہوگی۔ اس لئے بائی بیک کا ذکر کردہ طریقہ کار از روئے شریعت درست نہیں ہے۔

فرضی کارروائی:

اس پر تم یہ کہ بائی بیک کا حلیہ بھی حقیقت میں نہیں ہوتا ہے۔ بلکہ بینک اور گاہک کے درمیان عموماً فرضی کارروائی ہوتی ہے ایسا کوئی سامان سرے سے موجود ہی نہیں ہوتا ہے کہ جس پر بائی بیک کیا جا رہا ہو۔ حتیٰ کہ اداروں کے ایسے اخراجات جن سے کوئی چیز نہیں خریدی جاتی ہے مثلاً ملازمین کی تنخوا ایں، بلوں کی ادائیگی یا قرضوں کی واپسی وغیرہ کیلئے بھی بینکوں سے مرکبہ قرض مل جاتا ہے۔

ایسی صورت یقیناً ایک بدترین سودی قرض کی شکل ہے خصوصاً جب کہ اس کو راجحہ کا نام دے کر جواز کوفرض لیا جائے تو اس کی شناخت و

قباحت میں اور بھی اضافہ ہو جاتا ہے۔ یہاں بالکل ایسی صورت ہے کہ رقم دے کر اس پر سو دلیا جائے۔ اگرچہ اس کا نام مردی کا رکھ لیا جائے یا **Mark up** کا بہر طور یہ حرام رہا ہے۔ اور اس سے پچھا ہر مسلمان کیلئے لازمی ہے۔ آخری گزارش:

میں آخر میں یہ گزارش کرنا ضروری سمجھتا ہوں کہ علماء اسلام نے مردی کی سمجھائش ایک محدود عبوری دور کیلئے نکال لی تھی جس کا یہ مقصد ہرگز نہ تھا کہ اس کو اصل اصول مان کر بڑے پیمانے پر اس طرح کابینکاری نظام راجح کیا جائے۔ کیونکہ معاشرے میں دین کے فہم کے فقدان اور خوف آخوت کی کمی اور دیانت داری کے نہ ہونے کی وجہ سے لوگ اس کو سودا کھانے کا ذریعہ بنارہے ہیں۔ اس لئے سودی کار و بار کے اسلامی نعم البدل کے طور پر شرکت و مضاربہ کے طریقہ کار کے مطابق بینکاری نظام کو راجح کرنے کی سعی بیان کی جائے جو کہ اسلامی عدل و انصاف اور تقسیم دولت کے اسلامی اصولوں کے عین مطابق ہے۔

اقول قولی هذا والحمد لله رب العلمين والصلوة والسلام على خاتم الانبياء والمرسلين.

حوالہ جات

- (1) اسلامی نظریاتی کنوں، روپرث۔ بلاسوس بینکاری، اسلام آباد 1988ء، ص 24
- (2) الشامي، محمد امین بن عابدین، رد المحتار على الدر المختار ، مکتبہ رسیدیہ، کوئٹہ 272/4
- (3) ایضاً 310/4
- (4) ایضاً 311/4
- (5) ایضاً
- (6) ابن رشد، ابو لولید المالکی، مقدمات ابن رشد علی المدونۃ الکبری 3/198-201
- (7) الخرشی، ابو عبدالله محمد بن عبد الله بن علی، الخرشی علی مختصر سیدی خلیل 5/105، 106
- (8) ابن قدامہ، ابو محمد بن احمد بن محمد ، المغنى، مکتبہ الجمهوریہ العربیہ، مصر 195/4
- (9) مولانا ظفر احمد عثمانی، اعلاء السنن ، ادارۃ القرآن والسنۃ، کراچی، 71-170/14
- (10) الشوکانی، محمد بن علی بن احمد، نیل الاوطار، دار الجیل، بیروت، 172/5
- (11) المرغینانی، برهان الدین ابوالحسن، الہدایۃ. کتاب الصلح، باب الصلح فی الدین . 250/3
- (12) قاضی خان فخر الدین حسن بن منصور الازوجندی، فتاویٰ قاضی خان علی هامش ہندیہ نورانی کتب خانہ، پشاور 87/3
- (13) المرغینانی، الہدایۃ، کتاب البویع ، باب المرابعہ 76/3
- (14) السرخسی، شمس الدین ابویکر محمد بن ابی سهل ، المبسوط دار المعرفہ للنشر والطباعة، بیروت الطبعة

الثالثة 80/13

- (15) محمد تقى عثمانى، مفتى جستن، مستله سود مفتى محمد شفيع ، حصه دوم ، ادارة المعارف ، كراجى 134، 133، 1979
- (16) الفتاوى الهندية ، المطبعة الكبرى الاميرية ، بولاق ، مصر ، الطبعة الثانية ، 3/136
- (17) الامام الترمذى ، محمد بن عيسى ، جامع الترمذى كتب خانه رحيميه ، دیوبند انڈیا 167/1
- (18) سبل السلام شرح بلوغ المرام ، دار الفكر ، بيروت 3/809
- (19) مسلم بن الحجاج القشيرى ، صحيح مسلم وفاقي وزارت تعليم اسلام آباد ، 2/5 ، البخارى محمد بن اسماعيل الجعفى ، وزارت تعليم ، اسلام آباد 1985 ، 1/286
- (20) الامام الشافعى ، محمد بن ادريس ، كتاب الام ، دار المعرفة ، بيروت ، الطبعة الثانية 3/69 ، 70
- (21) النوى شرف الدين ، الكامل شرح صحيح المسلم ، وفاقي وزارت تعليم اسلام آباد 2/5 ابن قدامه ، المغني 4/125 ، 131 ، 128 ، 241 ، 142
- (22) ابن عبد الاكابر القرطبي ، ابى عمر يوسف بن عبد الله ، كتاب الكافى فى فقه اهل المدينة المالکي ، مکبة الریاض الحدیثة ، ریاض ، الطبعه الاولى 1918 ، 2/705 ، الخرشى مالکي 16/5 ، 17
- (23) الکاسانی 5/306
- (24) مسلم كتاب البيوع ، باب بطلان بيع المبيع قبل القبض 2/5
- (25) السنائى ، كتاب البيوع ، باب سلف و بيع 2/146
- (26) امام محمد بن حسن الشيباني ، كتاب الاثار ، كتب خانه مجیدیه ، ملتان ، باب التجارة و الشرط البيع 126
- (27) شيخ ابن همام عبد الواحد ، فتح القدیر ، مکتبه نوریہ ، کوئٹہ ، 6/132
- (28) الکاسانی 5/238
- (29) مسلم 2/5
- (30) اسلامی نظریاتی کونسل 25
- (31) فتاوى عالمگیری 3/135

